

സാമൂഹ്യസുരക്ഷാ പെൻഷൻ

59(5216) ശ്രീ. എം. വിജിൻ: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

സാമൂഹ്യസുരക്ഷാ പെൻഷൻ നൽകുന്നതിന് ഒരു മാസം സർക്കാരിന് എത്ര തുക ചെലവാകും; വിശദാംശം ലഭ്യമാക്കാമോ?

2021 ആഗസ്റ്റ് മാസത്തെ കണക്കുകൾ പ്രകാരം, സംസ്ഥാനത്ത് ഒരു മാസത്തെ സാമൂഹ്യ സുരക്ഷാ പെൻഷൻ വിതരണത്തിനായി 740.94 കോടി രൂപയും, സർക്കാർ നൽകുന്ന ഫണ്ടുപയോഗിച്ച് പെൻഷൻ വിതരണം ചെയ്യുന്ന 16 ക്ഷേമനിധി ബോർഡുകളിലെ പെൻഷൻ വിതരണത്തിനായി 103.94 കോടി രൂപയും ആവശ്യമുണ്ട്. ഇതിനുപുറമെ, കായിക-യുവജന ക്ഷേമവകുപ്പ് മുഖേന നൽകുന്ന സർക്കസ് കലാകാര പെൻഷൻ, അവഗ കായികതാര പെൻഷൻ എന്നിവ നൽകുന്നതിനായി 0.16 കോടി രൂപയും, സാംസ്കാരിക വകുപ്പ് മുഖേന കലാകാര പെൻഷൻ 0.43 കോടി രൂപയും, ചലച്ചിത്ര അക്കാഡമി വിതരണം ചെയ്യുന്ന അവഗകലാകാര പെൻഷൻ നൽകുന്നതിന് 0.02 കോടി രൂപയും ചേർത്ത് ആകെ 845.49 കോടി രൂപ ചെലവാകും.

പ്രളയ സെസ്

60(5217) ശ്രീ. അനൂപ് ജേക്കബ്: താഴെ കാണുന്ന ചോദ്യത്തിന് ധനകാര്യ വകുപ്പുമന്ത്രി സദയം മറുപടി നൽകുമോ:

പ്രളയ സെസ് നിർത്തലാക്കിയ സാഹചര്യത്തിൽ അത് ഈടാക്കുന്നില്ലെന്ന് ഉറപ്പുവരുത്താൻ എന്തെല്ലാം നടപടികൾ സ്വീകരിച്ചിട്ടുണ്ട്; വിശദമാക്കാമോ?

പ്രളയ സെസ് നിർത്തലാക്കുന്നത് സംബന്ധിച്ച് വ്യാപാരികൾക്കും പൊതുജനങ്ങൾക്കും അവബോധം ഉണ്ടാക്കുന്നതിനായി സംസ്ഥാന ചരക്കു സേവന നികുതി വകുപ്പ് എല്ലാ പ്രമുഖ മലയാളം, ഇംഗ്ലീഷ് പത്രങ്ങളിലും പ്രസ് റിലീസ് നൽകിയിട്ടുണ്ട്. ഇതുകൂടാതെ വകുപ്പിന്റെ വെബ് സൈറ്റിലും ഫേസ് ബുക്ക് പേജിലും ഇതുസംബന്ധിച്ച അറിയിപ്പുകൾ നൽകിയിട്ടുണ്ട്. കൂടാതെ വകുപ്പിന്റെ ഇന്റലിജൻസ് സ്റ്റാഫുകൾ നടത്തുന്ന ചരക്കുവാഹന പരിശോധനകളിൽ ഇക്കാര്യം പ്രത്യേകം ശ്രദ്ധിക്കുന്നുണ്ട്.

സി.എ.ജി. കണ്ടെത്തിയ നികുതി വെട്ടിപ്പുകൾ

61(5218) ശ്രീ. ടി. വി. ഇബ്രാഹിം: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) 2018-19, 2019-20, 2020-21 എന്നീ മൂന്ന് സാമ്പത്തിക വർഷങ്ങളിൽ നികുതി ചോർച്ചയുടെയും ക്രമക്കേടുകളുടെയും എത്ര കുറ്റങ്ങൾ സി.എ.ജി. റിപ്പോർട്ടുകളിൽ കണ്ടെത്തിയിട്ടുണ്ടെന്ന് വ്യക്തമാക്കാമോ;